

عقیدہ ختم نبوت کیلئے مولانا شاہ احمد نورانیؒ کی خدمات

ڈاکٹر شاکر حسین خان

معاون استاد شعبہ علوم اسلامی، جامعہ کراچی

ABSTRACT

The talented and able personality of ALLAMA SHAH AHMED NORANI needs no introduction, In Islamic world an national and international circle.

He played a great part for survival of the belief of the finality of the Prophet-hood of MOHAMMAD (S.A.W). He played a major role in campaign of "TAHAFUZ-E-KHATM-E-NABOWWAT" and Qadiyanis were declared non Muslims as a result of his untiring struggle in this particular regard. The present article is confession of his services.

عقیدہ ختم النبوت اسلام کے چند بنیادی عقائد میں سے ایک ہے عقیدہ ختم النبوت کا مفہوم یہ ہے کہ جناب رسول کریم محمد مصطفیٰ ﷺ کے آخری نبی یہیں آپ کے بعد کوئی نبی نہیں آیا اور نہ آئے گا، دین مکمل ہو گیا اس لئے کسی نبی کے آنے کی ضرورت باقی نہیں رہی، اب اگر کوئی شخص کسی بھی طریقے سے رسول کریم ﷺ کے بعد کسی شخص کو بھی نبی مانے گا یا کوئی شخص خود نبوت کا دعویٰ کرے گا تو ایسا شخص اپنے دعویٰ میں جھوٹا / کذاب کہلانے کا قرآن کریم و ارشاداتِ رسول کریم، اجماع اور قیاس جو کہ شریعت اسلامیہ کے مأخذ ہیں، ان سے بھی ثابت ہوتا ہے کہ جناب رسول کریم ﷺ کے آخری نبی یہیں۔

عقیدہ ختم نبوت کے تحفظ کیلئے عہد صحابہ سے عصر حاضر تک تمام مسلمانوں نے انفرادی و اجتماعی طور پر جدوجہد جاری رکھی، جناب رسول کریم ﷺ کے وصال کے بعد جس نے بھی کسی بھی طریقے سے نبوت کا دعویٰ کیا، صحابہ کرام نے بالاتفاق اس کے خلاف جہاد کیا، جناب ابو بکر صدیق رضی اللہ عنہ نے مسلمہ کذاب اور اسکے پیروکاروں سے محاذ آرائی کی، آپ کے حکم کے مطابق ان کی عورتوں اور بچوں کو علام بنایا گیا انجی عورتوں میں سے ایک عورت، جناب علی مرتفعی رضی اللہ عنہ کی

لوندی بنی جس کے بطن سے محمد بن حنفیہ تولد ہوئے۔ (۱)

خلافت راشدہ کے بعد جب امراء و بادشاہ اسلام آئے تو انہوں نے بھی اپنی دینی ذمہ داری سمجھتے ہوئے عقیدہ ختم نبوت کے تحفظ کیلئے خدمات سر انجام دیں، اس سلسلے میں آئندہ مجتہدین کا بھی ایک اہم کروار رہا ہے، امام عظیم ابوحنیفہ کے دور میں ایک شخص نے نبوت کا دعویٰ کیا تو امام عظیم نے اس کی کھلم کھلا مخالفت کی، آپ نے فرمایا اگر کوئی شخص اس سے نبوت کی علامت طلب کرے گا وہ بھی کافر ہو جائے گا۔ (۲)

الغرض ہر دور کے اکابر علمائے اسلام و مشائخ عظام جن میں علماء ابن حربی طبری، ابن حزم اندلسی، امام غزالی، قاضی عیاض، علامہ شہرستانی، امام رازی، علامہ علاء الدین البغدادی، علامہ جلال الدین سیوطی، علامہ آلوی، علامہ شوکانی، مولا نا احمد رضا خان بریلوی، پیر سید مریم علی شاہ، مولا نا امجد علی عظیمی، علامہ سید نعیم الدین مراد آبادی، علامہ شاہ عبدالحیم صدیقی اور ڈاکٹر محمد اقبال وغیرہ شامل ہیں ان تمام نے اپنی اپنی استعداد کے مطابق عقیدہ ختم نبوت کے تحفظ کے لئے عملی جدوجہد جاری رکھی۔

انگریز دور اقتدار (۱۹۰۰ء) میں تادیادی نہ ہب نے جنم لیا اس وقت کے اکابر علماء نے اس نہ ہب کی مخالفت کی، دنیا بھر کے مسلمانوں نے صدائے احتجاج بلند کیا، مرزاغلام احمد قادریانی بریش گورنمنٹ کے پکے خیرخواہ تھے، جس کا انہوں نے بر ملا اقرار کیا، ان کے بقول "میں ایک ایسے خاندان سے ہوں کہ جو اس گورنمنٹ کا پکا خیرخواہ ہے میرا ولد مرزاغلام مرتضی گورنمنٹ کی نظر میں ایک وفادار اور خیرخواہ آدمی تھا، جن کو دربار انگریزی میں کری ملی تھی اور جن کا ذکر مسٹر گریفن صاحب کی تاریخ ریسان پنجاب میں ہے اور ۱۸۵۷ء میں انہوں نے اپنی طاقت سے بڑھ کر سرکار انگریزی کو مدد دی تھی یعنی پچاس سوار اور گھوڑے بھم پہنچا کر میرا باب اسی طرح خدمات میں مشغول رہا، یہاں تک کہ پیرانہ سالی تک پہنچ گیا اور سفر آخرت کا وقت آگیا۔ جب میرا باب وفات پا گیا تب ان خصلتوں میں اس کا قائم مقام میرا بھائی ہوا، جس کا نام مرزاغلام قادر تھا اور سرکار انگریزی کی عنایات ایسی ہی اس کے شامل حال ہو گئیں کہ جیسی میرے باب کے شامل حال تھیں اور میرا بھائی چند سال بعد اپنے والد کے فوت ہو گیا پھر ان دونوں کی وفات کے بعد میں ان کے نقش قدم پر چلاتا ہم میں نے برادر سولہ برس سے یہاں پر حق واجب تھہرالیا کہ اپنی قوم کو اس گورنمنٹ کی خیرخواہی کی طرف بلا ول اور ان کو پچی اطاعت کی ترغیب دوں۔ چنانچہ میں نے اس مقصد کے انجام کے لیے اپنی ہر ایک تالیف میں یہ لکھنا شروع کیا کہ اس گورنمنٹ کے ساتھ کسی طرح مسلمانوں کو جہاد درست نہیں۔ میری عمر کا اکثر حصہ اس سلطنت انگریزی کی تائید اور حمایت میں گزارا ہے میں نے ممانعتِ جہاد اور انگریزی اطاعت کے بارے میں اس تدریکتا میں لکھی ہیں کہ اکٹھی کی جائیں تو پچاس الماریاں ان سے بھر کتی ہیں۔ محسن کی بد خواہی کرنا ایک حرارتی اور بد کار آدمی کا کام ہے سو میرا نہ ہب جس کو میں بار بار ظاہر کرتا ہوں یہی ہے کہ اسلام کے دو حصے ہیں ایک یہ کہ خدا تعالیٰ کی اطاعت کرے دوسرے اس سلطنت کی جس نے امن

قائم کیا ہو، جس نے خالموں کے ہاتھ سے اپنے سایہ میں بھیں پناہ دی ہو، سودہ سلطنت برطانیہ ہے۔” (۳)

مرزا صاحب کے دعویٰ نبوت کرتے ہی علمائے اسلام نے اسوہ صدیقی پر عمل کرتے ہوئے قادیانیوں کی مخالفت شروع کر دی اور اپنی تصنیف و تقاریر سے جہاد بالعلم و جہاد بالاسان کیا۔ قیام پاکستان کے بعد علماء و مشائخ نے ۱۹۵۲ء میں قادیانیوں کے خلاف تحریک چلائی لیکن وہ کامیابی سے ہمکار نہ ہو سکی کیوں کہ اس تحریک کو طاقت کے ذریعے کچلنے کی بھرپور کوشش کی گئی تھی۔ لاہور میں پہلا مارش لاء نافذ کیا گیا، مولانا سید ابوالاعلیٰ مودودی اور مولانا عبد اللہ نیازی کو فوجی عدالت سے سزا نے موت کا حکم سنایا گیا لیکن عمل درآمد نہ ہو سکا، تحریک میں حصہ لینے والے علماء اور ہزاروں مسلمانوں کو گرفتار کیا گیا اس کے باوجود علمائے حق نے ۱۹۵۳ء کے تلخ تحریکات سے فائدہ اٹھایا اور عہد کیا کہ اس تحریک کو دوبارہ منظلم طریقے سے چلا میں گے۔ چنانچہ علماء و مذہبی قائدین نے نئی حکمت عملی کے تحت اپنی ذمداریاں احسن طریقے سے سرانجام دیں اور ہر رجہ اپنے قادیانیوں کے سامنے سینہ پر رہے وہ علماء و مشائخ جنہوں نے حق کی آواز کو تحریک ۱۹۵۲ء کی ناکامی کے بعد دوبارہ بلند کیا ان میں ایک روشن و تابندہ نام مولانا شاہ احمد نورانی صدیقی کا ہے۔ جنہوں نے عقیدہ ختم نبوت کے تحفظ کے لیئے تحریک ختم نبوت کو پروان چڑھایا اور اپنی خدمات کو بھرپور طریقے سے سرانجام دیا، انہیں قادیانیوں کی مخالفت و رثیٰ میں ملی تھی، ان کے والد مولانا شاہ عبدالعیم صدیقی قادیانیوں کے اہم مقابل تھے، جنہوں نے افریقیہ، یورپ، سیلوں، انڈونیشیا، ملائیشیا، برما اور عرب ریاستوں میں قادیانیوں کے خلاف مہم چلائی اور ان کے رد میں انگریزی زبان میں ایک کتاب ”The Mirror“ لکھی، جس کا عربی زبان میں ”المرأة“ کے نام سے ترجمہ ہوا۔ اس کے علاوہ انہوں نے اردو زبان میں بھی ایک کتاب تحریر کی جس کا نام ”مرزاًی حقیقت کا اظہار“ ہے، اس کتاب کا ملائیشیا کی زبان میں ترجمہ شائع ہوا تو وہاں قادیانیوں کے خلاف زبردست تحریک چلی جس کے بعد ملائیشیا میں قادیانیوں کا داخل ممنوع قرار دے دیا گیا۔ (۴) چنانچہ مولانا نورانی اپنے والد کے نقش قدم پر چلے اور قادیانیوں کی مخالفت کرتے رہے۔ قادیانیوں نے ہمیشہ مولانا نورانی کو اپنے آگے کے ہمیشہ چڑھان کی مانند کھڑے پایا۔

مولانا نورانی ۱۹۵۲ء تا ۱۹۶۸ء تبلیغی مشن پر ملک سے باہر رہے، اس عرصے میں ان کی بعض مقامات پر قادیانیوں سے مدد ہیئر ہوئی، اسلامک روی یونیورسٹی کے قادیانی ایڈیٹر سے مسلسل ساڑھے پانچ گھنٹے ہوئی تو وہ بھاگنے کے لیے راستہ تلاش کرنے لگا اور بالآخر وہ اپنی کتابیں چھوڑ کر فرار ہو گیا۔ آپ نے قادیانیوں سے کامیاب مناظرے کیئے اور ان کا ناطقہ بند کر دیا۔ ملن والپس آنے کے بعد ۱۹۶۹ء میں انہوں نے جو سب سے پہلا بیان دیا وہ قادیانیوں کے بارے میں ہی تھا۔ مولانا نورانی نے تھکی خان کو مخاطب کرتے ہوئے کہا کہ ”تمہارا قادیانی مشیر ایم۔ ایم۔ احمد پاکستان کی معیشت کو بتاہ کر رہا ہے جس کے نتیجے میں مشرقی پاکستان تک ہمارے ہاتھوں سے ملک سکتا ہے“ (۵) نورانی صاحب کے اس بیان سے ایسا معلوم ہوتا ہے کہ اللہ تعالیٰ نے انہیں ملن والپس اسی مقصد کے لیے بھیجا تھا تاکہ وہ الہیان پاکستان کو آنے والے عظیم

طوفان سے آگاہ کریں جو سقوط ڈھا کر کی صورت میں رونما ہونے والا تھا۔

مولانا نورانی اپریل ۱۹۷۲ء کو ولڈ اسلاک مشن کے زیر اہتمام لندن میں ہونے والی کانفرنس میں شرکت کے لیے لندن روانہ ہوئے، دوسری جانب مکہ معظلمہ میں رابطہ عالم اسلامی کا اجلاس ہوا تھا، نورانی صاحب لندن میں ہونے والی کانفرنس میں شرکت کے سبب رابطہ عالم اسلامی کے اجلاس میں شریک نہ ہو سکے، نورانی صاحب کے بقول ”لندن سے فارغ ہو کر میں مکہ معظلمہ حاضر ہوا، حاضری کا ایک بڑا مقصد یہی تھا کہ وہاں سے رابطہ عالم اسلامی کی وہ قرارداد حاصل کروں جو انہوں نے قادیانیوں کے بارے میں متفقہ طور پر منظور کی تھی، میں ۲۶ مریمی کو یہ قرارداد لے کر پاکستان پہنچا تو قادیانیوں کا مسئلہ شروع ہو چکا تھا۔“ (۲)

۲۸ میں ۱۹۷۲ء کو قادیانیوں نے ربودہ ریلوے اسٹیشن پر مسلمان طلبہ کے ایک قافلے پر حملہ کر دیا جس کے نتیجے میں متعدد نوجوانان اسلام شدید زخمی ہو گئے، اس حادثے کی وجہ سے پنجاب بھر میں نوجوان طلبہ میدان میں نکل آئے، پورا علاقہ خانہ جنگلی کی صورت اختیار کر گیا اور اس آگ نے پورے ملک کو اپنی لپیٹ میں لے لیا۔ ۱۳ ارجنون ۱۹۷۲ء کو سابق وزیر اعظم اسلامی جمہوریہ پاکستان جناب ذوالفقار علی بھٹو نے تقریر کی اور وعدہ کیا کہ یہ مسئلہ جمہوری طریقے سے حل کیا جائے گا، یہ مسئلہ قومی اسیبلی میں ۳۰ ارجنون کو پیش کر دیا جائے، وہ جو فیصلہ کرے گی وہ مجھے اور پوری قوم کو قابل قبول ہو گا۔

ادھر تحریک ختم نبوت بھی زور و شور سے چلنے لگی مولانا نورانی نے ممبر ان اسیبلی کو احسن طریقے سے عقیدہ ختم نبوت کے تحفظ کے لیے آمادہ کیا، مختلف سیاسی و مذہبی جماعتوں سے تعلق رکھنے والے ممبر ان قومی اسیبلی نے نورانی صاحب کی آواز پر لبیک کہا مختلف ممالک کے علماء ایک پلیٹ فارم پر تھدہ ہو کر عقیدہ ختم نبوت کے تحفظ کے لیے کام کرنے لگے۔ ان کے اس اتحاد سے مرکزی مجلس عمل تحفظ ختم نبوت کی تکمیل عمل میں لائی گئی اور اس کے مرکزی صدر مولا نا یوسف بوری اور جزل سیکریٹری مولا ناسیم محمد احمد رضوی منتخب ہوئے۔ اس مجلس میں مختلف مکاتب فکر کے علماء اور سیاسی رہنماؤں کو نمائندگی دی گئی، البتہ چند علماء جن میں مولوی غلام غوث ہزاروی، مولوی عبدالحکیم، مولوی سید فیض الحسن اور مولا ناشام الحق تھانوی نے عملی طور پر اس مجلس میں حصہ نہیں لیا اور نہ ہی اسیبلی میں پیش ہونے والی قرارداد پر دستخط کئے۔ جب کہ حکومت کی ایک حریف جماعت تحریک استقلال کے رہنماؤں احمد رضا قصوروی نے انفرادی حیثیت سے تحریک ختم العیت میں حصہ لیا اور تحریک کی بھرپور طریقے سے حمایت کی، وہ سیاسی جماعتوں جنہوں نے مولانا نورانی کی رہنمائی سے تحریک میں حصہ لیا ان میں پیشتل عوامی پارٹی، مسلم لیگ، جمعیت علمائے پاکستان، جمیعت علمائے اسلام (مفکی محمود گروپ) خاکسار، اور جماعت اسلامی شامل ہیں۔ (۷)

یقیناً ان تمام جماعتوں کو ایک مرکز پر تھدکرنا نورانی صاحب کا ہی کارنامہ تھا، اس طرح کے کارنامے نورانی میاں نے اپنی زندگی میں متعدد مرتبہ سرانجام دیے ہیں۔ نورانی صاحب نے ماہنامہ ضیائے حرم لاہور کو انترو یو دیتے ہوئے کہا کہ ”ہم

نے سب سے پہلے یہ کام کیا کہ رابطہ عالم اسلامی کی قرارداد کی روشنی میں قومی اسمبلی کے لیے قرارداد مرتب کی جس میں حزب اختلاف کی تمام جماعتوں کا مشورہ شامل تھا، یہی قرارداد ہم نے ۳۰ جون کو آسمبلی میں پیش کی جس پر ۲۷ اکتوبر کے دستخط تھے۔ دوسرا کام اسمبلی میں ہم نے یہ کیا کہ قادیانیت سے متعلق جس قدر لٹر پر ڈستیاپ ہو سکا، وہ ہم نے اسمبلی کے ممبروں میں تقسیم کیا، اس کے علاوہ ہم نے ممبروں سے ذاتی رابطہ بھی کئے اور انہیں ختم نبوت کے مسئلہ سے آگاہ کیا۔^(۸) قرارداد کا مسودہ تیار ہونے کے بعد مولانا نورانی نے خان عبدالولی خان سے کہا کہ "خان صاحب! آج شام آرہا ہوں اس قرارداد کے مسودے پر آپ کے دستخط کروانے ہیں۔" شام کو آپ خان صاحب کے پاس پہنچے، خان صاحب نے دریافت کیا "مولانا فرمائیے کیا حکم ہے؟ نورانی صاحب نے کہا کہ یہ مسودہ ہے۔ خان صاحب نے کہا" کیا اس پر میرے دستخط چاہئے؟ نورانی صاحب نے کہا کہ آپ کے دستخط سب سے پہلے ہوں گے، آپ مسودہ ایک نظردیکھ لیں خان صاحب نے کہا کہ "کوئی ضرورت نہیں۔" چنانچہ ولی خان صاحب نے بلا کسی تردود کے دستخط کر دیئے، اس وقت غوث بخش بُرجنحو صاحب بھی وہاں موجود تھے انہوں نے بھی بغیر کسی لیت ولل اس مسودے پر دستخط کر دیئے۔^(۹)

ابوزاہد ظایحی^(۱۰) رقم طراز ہیں "نورانی میاں جن دنوں قومی اسمبلی میں مرزا یوں کو اقلیت قرار دلانے کے لیے دن رات جدو چہد کر رہے تھے، میں کئی بار اسلام آباد میں ان کی خدمت میں حاضر ہوا۔ جب بھی ان سے ملاقات ہوئی انہوں نے بڑی محبت سے ضروری حالات و اقدامات بتائے جن سے معلوم ہوتا تھا کہ وہ اس قتنی کی بلاکت آفرینی سے پوری طرح آگاہ ہیں اور اپنی تمام تر صلاحیتیں اس کے لیے وقف کئے ہوئے ہیں تحریک ختم نبوت کے دوران قومی اسمبلی کی خصوصی کمیٰ اور رہبر کمیٰ کے اجلاسوں میں پوری ذمہ داری سے شرکت کرنے کے علاوہ انہوں نے تقریباً ذیہ سو شہروں، قصبوں اور دیہات میں عام جلوسوں سے خطاب کیا"^(۱۱) اس دور کے اخبار و گراند شاہد ہیں کہ مولانا نورانی قادیانیوں کو اقلیت قرار دلانے کے لیے کس قدر مصروف رہتے تھے، انہوں نے ہمارے شہر کراچی کے مختلف علاقوں میں بھی متعدد مرتبہ بڑے بڑے عام جلوسوں میں خطاب کیا اور عوام و خواص کو فتنہ قادیانیت سے آگاہ کیا۔

۳۰ رب جون ۱۹۷۴ء کو وہ وقت آگیا جب قادیانیوں کو اقلیت قرار دلانے کا مسئلہ دو قراردادوں کی صورت میں قومی اسمبلی میں پیش ہوا، ایک قرارداد عبد الغنیظ پیرزادہ نے حکومت کی جانب سے پیش کی اور دوسرا قرارداد مولانا شاہ احمد نورانی نے پیش کی جس پر بائیکس اور ایکیں کے دستخط موجود تھے اور بعد میں جن کی تعداد ۲۷ ہو گئی تھی، اس تحریک کی کامیابی کے حوالے سے گفتگو کرتے ہوئے منیب الرحمن رقم طراز ہیں "علماء اس سے پہلے بھی موجود تھے، مثلاً شیخ شیرا احمد عثمانی اور منتی محمود غیرہما، مگر یہ سعادتِ ماضی میں کسی کے حصے میں بھی نہیں آئی، تاریخ پاکستان میں پہلی بار ایک مرد حق، پیکر صدق و صفا کو واستقامت اور حاملِ جرأۃ و شجاعت علماء نورانی صدیقی اسمبلی میں پہنچا اور فتنہ انکار ختم نبوت یعنی قادیانیت کو کفر وارتداد قرار دینے کی بابت قرارداد قومی اسمبلی میں پیش کرنے کی سعادت حاصل کی، تاریخ اسلام میں ریاست و مملکت کی سطح

پر فتنہ انکار ختم نبوت کو کفر و ارتداد قرار دینے اور ان کے خلاف علم جہاد بلند کرنے کا اعزاز جانشین رسول، خلیفہ اول حضرت ابو بکر صدیق رضی اللہ عنہ کو حاصل ہوا اور ان کے بعد یہ اعزاز انہی کی اولاد میں علامہ شاہ احمد نورانی صدیقی کو نصیب ہوا۔” (۱۲)

قرارداد کے قومی اسمبلی میں پیش ہونے کے بعد پوری اسمبلی کو ایک خصوصی کمیٹی میں تبدیل کر دیا گیا، حزب اختلاف کے چند رہنماؤں جن میں مولا نا شاہ احمد نورانی، پروفیسر غفور احمد اور مفتی محمود وغیرہ شامل تھے اور حکومت کی جانب سے محترم عبدالحقیظ پیرزادہ اور مولا نا کوثر نیازی شامل تھے ان اركان پر مشتمل ایک رہبر کمیٹی بنائی گئی، اس کمیٹی کے مسلسل اجلاس ہوتے رہے جس میں قرارداد کو مختلف پہلوؤں سے دیکھا گیا، اس اثناء میں قادیانی ریوہ گروپ کے سربراہ مرزا ناصر الدین سے بھی مسلسل گیارہ روز تک جرج ہوتی رہی، دونوں جانب سے سوال و جواب کا سلسلہ جاری رہا، سوالات کی سماحت کی ذمہ داری حکومت کی جانب سے جناب تھی بختیار کو سونپی گئی تھی، اسمبلی میں مرزا ناصر الدین کو آنے کی اجازت دے دی گئی تھی اسی دوران مرزا ناصر الدین نے تمام ممبران اسمبلی کے سامنے اس بات کا اقرار کر لیا کہ مرزا غلام احمد قادیانی ہمارے عقیدے کے مطابق مسح موعود اور امتی نبی ہے، مرزا ناصر کے اس بیان سے تمام ممبران اسمبلی قادیانیوں کے عقائد و نظریات سے واقف ہو گئے اور انہیں یقین ہو گیا کہ مولا نا نورانی جنہیں اقلیت قرار دلانے کی سمجھی کر رہے ہیں وہ واقعی مرتد اور دارہ اسلام سے خارج ہیں۔ (۱۳)

پروفیسر شاہ فرید الحق قرم طراز ہیں ”بھٹو صاحب آخری وقت تک راضی نہیں ہو رہے تھے کبھی اعتراض یہ تھا کہ لفظ مفتی یا احمدی نہیں آنا چاہئے کبھی غلام احمد کے نام پر اعتراض تھا۔ غرض یہ کہ ۵ تاریخ ستمبر ۱۹۷۸ء سے رہبر کمیٹی کے افراد مولا نا شاہ احمد نورانی، پروفیسر غفور احمد، مولا نا مفتی محمود، جناب عبدالحقیظ پیرزادہ، جناب کوثر نیازی اور جناب مولا نا بخش سومرو کی میئنگ بھٹو صاحب کے یہاں شروع ہوئی، ۵ کو دشمنیں ہوئی۔ مگر مسئلہ طلبیں ہو، ۶ کو دشمنیں ہوئیں“ (۱۴) آخر کار نورانی صاحب کی مسلسل جدو جہد رنگ لائی، ۷ ستمبر ۱۹۷۸ء کی شام ایک اہم تاریخی فیصلہ ہو گیا اور قادیانیوں کو اقلیت قرار دے دیا گیا، یقیناً قادیانیوں کو اقلیت قرار دلانے کا کریٹ مولا نا نورانی کو ہی جاتا ہے جنہوں نے اس سلسلے میں دن رات مسلسل جدو جہد کی اور اس اہم منش میں کامیاب ہوئے۔ مولا نا اللہ و سایار قرم طراز ہیں کہ ”حضرت مولا نا شاہ احمد نورانی نے اس تحریک کے بعد اندر ون و بیرون ملک جو دورے کئے ان کا نکتہ آغاز و نکتہ اختتام فتنہ قادیانیت کا محاسبہ ہوتا تھا“ (۱۵)

جناب اکبر عادل (اسی این پی ریڈز سیکریٹری حکومت پاکستان) صاحب نے کراچی میں منعقدہ ایک تجھی محفل جس میں دارالعلوم امجد یہ کے مفتی نعمانی اور پروفیسر شاہ فرید الحق بھی شریک تھے، انہوں نے ان دونوں حضرات کو مخاطب کر کے کہا کہ آپ کے صدر مولا نا شاہ احمد نورانی عجیب آدمی ہیں محض اپنی قرارداد سے دو الفاظ نکالنے پر انہیں پچاس لاکھ

روپے مل رہے تھے جو انہوں نے مُھکار دیئے، مزید تفصیلات بتاتے ہوئے انہوں نے کہا کہ اسلام آباد میں تحریک فتح نبوت کے دوران میرے مکان پر علامہ شاہ احمد نورانی کی دعوت تھی کچھ اور لوگ بھی موجود تھے کہ بعض آدمی مرزاں فتنے لاہوری گروپ سے تعلق رکھتے تھے وہاں آئے اور کہا کہ معلوم ہوا ہے کہ مولانا نورانی آپ کے ہاں تشریف لائے ہوئے ہیں ہم ان سے بات کرنا چاہتے ہیں۔

میں انہیں گھر کے اندر لے آیا اور مولانا نورانی کے سامنے پیش کر دیا، نورانی صاحب نے فرمایا کیا بات ہے؟ ان لوگوں میں تین چار آدمی سرکاری افسران تھے ان میں سے ایک افسر نے کہا جناب ہم نے سنا ہے کہ آپ نے اپنی قرارداد میں لاہوری گروپ کو بھی غیر مسلم قرار دیا ہے حالانکہ ہم مرزا صاحب کو نبی نہیں مانتے لہذا آپ کی قرارداد میں ہمارا نام درست نہیں ہے آپ یوں کر لیں کہ قرارداد میں سے ہمارا نام نکال دیں ہم اس کے عوض پچاس لاکھ روپے پیش کرتے ہیں "علامہ شاہ احمد نورانی نے فرمایا" آپ کی پیش کش ہمارے جو تے کی توک پر گندب خضر اوالے آقا ﷺ سے ہمارا سودا ہو چکا ہے، ہم بازارِ مصطفیٰ ﷺ میں بک پکے ہیں اور یہ بیسیں نہیں خرید سکتا۔ آپ نے فرمایا "مرزا مدعا نبوت ہے جو اسے مدد دیا مصلح مانتا ہے وہ بھی کافر ہے اور میری قرارداد سے کوئی لفظ حذف نہیں ہو گا"۔ مولانا نورانی نے فرمایا "اصل دولت ایمان ہے اور سرمایہ آخرت ہے" (۱۶)

بیشک علامہ نورانی عصر حاضر میں سفینہِ عشقِ مصطفیٰ کے ناخدا اور میر کاروانِ غلامی رسول ﷺ تھے۔ آپ حق و صداقت کی نشانی تھے آپ نے اپنے اصولوں کا سودا نہیں کیا۔ آپ نے مقامِ مصطفیٰ ﷺ کے تحفظ کے لیے بے پناہ خدمات سر انجام دیں، آپ اپنی جان کی پرواہ کئے بغیر اپنے موقف پر ڈٹے رہے، اللہ تعالیٰ جس سے جو کام لیتا چاہے لے لیتا ہے اور عقیدہ فتح نبوت کے تحفظ کے لیے اللہ تعالیٰ نے آپ کو چنان، آپ نے جو کارنامہ سر انجام دیا وہ اللہ تعالیٰ کا افضل و کرم تھا جس کی بدولت آپ اپنے مقصد میں کامیاب ہوئے، آپ کا یہ تاریخ ساز کارنامہ صد یوں تک لوح تاریخ پر نقش رہے گا، سردار خادم حسین طاہر قم طراز ہیں "مولانا شاہ احمد نورانی نے فتنہ قادیانیت کے خاتمے کے لیے جو کروار ادا کیا مجھے یقین ہے کہ قومی انسٹیبلی میں قادیانیوں کے خلاف قرار داویش کرنا بارگاہ رسالت میں ان کے لیے سب سے بڑا اسیلہ اور شفاعت کا ذریعہ ہو گا" (۱۷)

پروفیسر شاہ فرید الحق رقم طراز ہیں "قادیانیوں کا غیر مسلم قرار دلوانے میں انہوں نے جو کروار ادا کیا ان کی مغفرت کے لیے یہی کافی ہے" (۱۸) اللہ تعالیٰ قائد ملت اسلامیہ، دائیٰ اتحاد بین المسلمين، علامہ شاہ احمد نورانی صدیق میرٹی کی مغفرت فرمائکر ان کے درجات بلند فرمائے اور تمام مسلمانوں کو حقیقی طور پر اسلام اور ملیٹ اسلامیہ کے حق میں کام کرنے کی توفیق رفیق عطا فرمائے۔ آمین۔

حوالی و حوالہ جات

- ۱۔ ماہنامہ قوی ذا الحجت، لاہور (قادیانیت اشاعت خاص) جم ۲۷، جولائی ۱۹۸۳ء، بحوالہ البدایہ والنهایہ، جلد ۶، جم ۲۵۳۲۱۶۔
- ۲۔ ایضاً ص ۱۲۰، بحوالہ مناقب الامام الاعظم ابی حنفیہ، ابن احمد ابکی، جلد اول، صفحہ ۱۲۱، مطبوعہ حیدر آباد، ۱۳۲۱ھ۔
- ۳۔ ایضاً ص ۱۳۲، ۱۳۳۲، مذید تفصیلات کے لیے مرزا صاحب کی مدد و ذیل کتب و اشتہارات کا مطالعہ کیجئے، کتاب البریہ اشتہار سورہ ۲۰ ربیعہ ۱۸۹۷، نور الحنفیہ حداد صفحہ ۲۸، برائین احمد پیر شہادۃ القرآن سرہ حثیم آدیہ رائیہ کالات اسلام حادثۃ البشریٰ رتریاں القلوب، وغیرہ۔
- ۴۔ ماہنامہ ضیائے حرم، لاہور (تحریک ختم نبوت نمبر) دسمبر ۱۹۷۷ء، جم ۲۲۔
- ۵۔ ایضاً ص ۲۲۔
- ۶۔ ایضاً ص ۲۲۔
- ۷۔ ایضاً ص ۳۱۔
- ۸۔ ایضاً ص ۳۲۔
- ۹۔ ماہنامہ ضیائے حرم لاہور، جنوری ۲۰۰۵ء، جم ۲۵۔
- ۱۰۔ سابق مدیر معاون ماہنامہ ضیائے حرم لاہور (دسمبر ۱۹۸۷ء تا جون ۱۹۸۵ء) ان کا نام عابد ظلیٰ ہے دسمبر ۱۹۸۷ء تا ۱۹۸۸ء قائم مقام مدیر اعلیٰ کے عہدے پر بھی فائز رہے، دیکھئے "اشاریہ ضیائے حرم مرتب عابد حسین شاہ، جم ۲۱۲، ۲۱۳، ۲۱۴، ۲۱۵، ناشر بہاء الدین ذکریالاہبری چھوٹی صفحہ چکوال، ۱۹۹۹ء"۔
- ۱۱۔ ماہنامہ ضیائے حرم، لاہور، دسمبر ۱۹۷۷ء، جم ۲۲۔
- ۱۲۔ ماہنامہ کاروان قمر کراچی (امام فرازیؒ نمبر)، دسمبر دسمبر ۲۰۰۳ء، جم ۲۰۔
- ۱۳۔ ماہنامہ ضیائے حرم، لاہور (ختم الدیوبت نمبر) دسمبر ۱۹۷۷ء، جم ۲۲۔
- ۱۴۔ ماہنامہ ضیائے حرم، لاہور (ختم نبوت نمبر) دسمبر ۱۹۷۷ء، جم ۲۲۔
- ۱۵۔ ہفت روزہ ختم نبوت، کراچی ۲۸ تا ۳۵ جنوری ۲۰۰۳ء، جم ۲۵۔
- ۱۶۔ ماہنامہ ضیائے حرم، لاہور، جنوری ۲۰۰۵ء، جم ۲۸۔
- ۱۷۔ ماہنامہ ضیائے حرم، لاہور، جنوری ۲۰۰۵ء، جم ۲۵۔
- ۱۸۔ ماہنامہ ایم کراچی، جنوری ۲۰۰۳ء، جم ۳۲۔